

اصلاح و دعوت

محمد رفیع مفتی

توبہ

(۲)

آیت ا

الَّذِينَ يَقُولُونَ رَبَّنَا إِنَّا أَمَّا فَاعْفُرْ لَنَا ذُنُوبَنَا وَقَنَا عَذَابَ النَّارِ。 الصَّابِرِينَ
وَالصُّدِيقِينَ وَالْقُبَيْطِينَ وَالْمُنْفِقِينَ وَالْمُسْتَغْفِرِينَ بِالْأَسْحَارِ。(آل عمران ۱۶:۳-۱۷)

”اللہ اپنے ان بندوں کی خبر رکھنے والا ہے)، جو یہ دعا کرتے رہتے ہیں، اے ہمارے پروردگار، ہم ایمان
لائے پس تو ہمارے گناہوں کو بخش اور ہمیں دوزخ کے عذاب سے بچا۔ جو صابر، راست باز، فرماں بردار،
راہ خدا میں خرچ کرنے والے اور اوقات سحر میں مغفرت چاہنے والے ہیں۔“
مولانا مین احسن اصلاحی رحمہ اللہ اس کی تفسیر کرتے ہوئے لکھتے ہیں:

”استغفار“ کے معنی ہیں: اللہ تعالیٰ سے تضرع و زاری کہ وہ اپنے بندے کی کوتا ہیوں، گناہوں اور جرموں
پر پرده ڈالے۔ یہ تضرع اس جیا اور خوف کا نتیجہ ہے جو بندے کے دل میں اپنے پروردگار کے بے پایاں
احسانات و انعامات کے احسان اور اس کے عدل و انتقام کے تصور سے پیدا ہوتی ہے۔ اس کے ساتھ وقت سحر
کی قید لگی ہوئی ہے جس سے اس حقیقت کی طرف اشارہ مقصود ہے کہ یہ وقت قبولیت استغفار کے لیے سب
سے زیادہ موزوں، ریا کی آفتوں سے سب سے زیادہ محفوظ، دل جسمی اور آیات الہی میں تکرروند بر کے لیے سب
سے زیادہ سازگار ہے۔... یہ رب کریم کا عظیم احسان ہے کہ اس نے استغفار کی ہدایت کے ساتھ ساتھ استغفار

۱۔ تضرع: اللہ تعالیٰ کے سامنے عاجزی سے گڑ کرنا۔ زاری: رونا، گریہ و بکا، آہ و فریاد۔

کی قبولیت کے لیے سب سے زیادہ سازگار وقت کا بھی خود ہی پتا دے دیا۔“ (تدبر قرآن ۲۳/۲)

اس آیت کے الفاظ اور اس کی تفسیر سے درج ذیل نکات ہمارے سامنے آتے ہیں:

۱۔ ‘استغفار’ کے معنی بندے کا اپنی کوتاہیوں، گناہوں اور جرموں پر اللہ تعالیٰ سے گریہ و فریاد کرتے ہوئے بخشش طلب کرنا ہے۔

۲۔ خدا کے احسانات و انعامات اُس کے ساتھ تعلق و محبت کا جو گہر احساس پیدا کرتے ہیں، اُس کی بنابر انسان اپنی نافرمانی پر خدا سے شرم و حیا محسوس کرتا ہے، پھر اس کے ساتھ خداۓ عادل کے عدل و انتقام کا تصور اُس میں خدا کے ڈر کو جنم دیتا ہے۔

۳۔ چنانچہ خدا سے یہ حیا اور خوف اپنی غلطیوں اور کوتاہیوں پر انسان میں اُس کے حضور میں گریہ و فریاد کا باعث بنتے ہیں۔

۴۔ خدا کے نزدیک اس گریہ و فریاد کا بہترین وقت و سحر ہے۔ چنانچہ یہی قبولیت استغفار کا موزوں ترین وقت ہے۔

آیت ۲

فَقُلْتُ اسْتَغْفِرُوا رَبَّكُمْ ۝ إِنَّهُ كَانَ غَفَارًا۔ (نوح ۱۷: ۱۰)

”(انہیں سمجھاتے ہوئے) میں نے کہا: اپنے رب سے معافی مانگ لو۔ بے شک، وہ بڑا معاف کر دینے والا ہے۔“

مولانا امین احسن اصلاحی رحمہ اللہ اُس کی تفسیر میں لکھتے ہیں:

”مطلوب یہ ہے کہ تمہارا استغفار تمہارے رب کی رحمت کو جوش میں لائے گا اور وہ تمھیں رزق کی فراوائی اور مال و اولاد کی کثرت سے بہرہ مند کرے گا۔

... سب چیزوں کا مالک اللہ ہی ہے اور اس کی رحمت توہی و استغفار سے حاصل ہوتی ہے۔ تم یہ کام کرو اور پھر دیکھو کہ کس طرح اس کی رحمت کی گھٹائیں امنڈ امنڈ کر آئیں اور تم پر برستی ہیں!

... سیدنا عمر فاروق رضی اللہ عنہ کے افادات سے ہے۔ روایات میں آتا ہے کہ آپ نے ایک مرتبہ نماز استغفار کی کیا تھی، دعا میں بارش کا کوئی ذکر نہیں آیا۔ لوگوں نے پوچھا کہ امیر المؤمنین، آپ نے دعا میں بارش کا تو کوئی ذکر کیا ہی نہیں! امیر المؤمنین نے انھی آیات کی روشنی میں لوگوں کو بتایا کہ خدا کی

رحمت کی کلید استغفار ہے اور یہ کام ہم نے کیا ہے۔ مطلب یہ ہے کہ یہ استغفار ہی جالب رحمت بنے گا۔ ہماری ضرورت اور احتیاج کو ہمارا رب خود ہم سے بہتر جانتا ہے۔“ (تدبر قرآن ۵۹۷/۸)

اس آیت کے الفاظ اور اس کی تفسیر سے درج ذیل نکات ہمارے سامنے آتے ہیں:

- ۱۔ ہمارا اور سب چیزوں کا مالک اللہ تعالیٰ ہی ہے، اور اس کی رحمت توبہ و استغفار سے حاصل ہوتی ہے۔
- ۲۔ انسان کا استغفار کرنا اللہ رب العزت کی رحمت کو جوش میں لاتا ہے۔
- ۳۔ خدا جب انسان پر رحمت کا ارادہ کرتا ہے تو پھر دراصل اُسے اس کی ضرورت نہیں ہوتی کہ انسان خدا کو یہ بتائے کہ مجھے کیا چاہیے۔

آیت ۳

كَانُوا فَلِيلًا مِنَ الْيَلِ مَا يَهْجَعُونَ. وَبِالْأَسْحَارِ هُمْ يَسْتَغْفِرُونَ.

(المدحیات ۱۵: ۷-۱۸)

”راتوں میں بہت کم سوتے تھے۔ اور ان کے آخری وقتوں میں (اپنے پروردگار سے) مغفرت مانگتے تھے۔“

مولانا مین احسن اصلاحی رحمہ اللہ اس کی تفسیر میں لکھتے ہیں:

”قرآن اور حدیث، دونوں سے ثابت ہے کہ استغفار کے لیے سب سے زیادہ سازگار وقت آخر شرب اور سحر کا وقت ہے۔ اس وقت، جیسا کہ مشہور حدیث قدسی سے ثابت ہے، اللہ تعالیٰ کی رحمت استغفار کرنے والوں کے انتظار میں ہوتی ہے۔ لیکن اس وقت سے فائدہ اٹھانے کا حوصلہ صرف طالب صادق ہی کر سکتے ہیں۔ ہر بواہوس یہ حوصلہ نہیں کر سکتا کہ رات روکوں و سجود میں گزارے۔ پھر صحیح کو مغفرت کا سائل بن کر اپنے رب کے دروازے پر حاضر ہو۔ اللہ کے جو بندے یہ حوصلہ دکھاتے ہیں، ان کا یہ حوصلہ ہی ان کے اخلاص کا ضامن ہوتا ہے، اس وجہ سے اللہ کی رحمت ان کی طرف ضرور متوجہ ہوتی ہے۔ اصل جالب رحمت بندے کا خلوص ہے۔ جب یہ چیز موجود ہے تو اللہ تعالیٰ کے پاس فضل و رحمت کی کیا کمی ہے!“ (تدبر قرآن ۷/۵۹۳)

اس آیت کے الفاظ اور اس کی تفسیر سے درج ذیل نکات ہمارے سامنے آتے ہیں:

- ۱۔ درج بالا آیت کی طرح اس آیت سے بھی بھی حقیقت سامنے آتی ہے کہ استغفار کے لیے سب سے زیادہ سازگار وقت آخر شرب اور سحر کا وقت ہے، کیونکہ اس وقت اللہ تعالیٰ کی رحمت استغفار کرنے والوں کے انتظار

میں ہوتی ہے۔

۲۔ یہ انسان کی بڑی خوش بختی ہو گئی کہ وہ رات تو رکوع و سجود میں گزارے اور پھر بوقت سحر مغفرت کا سائل بن کر اپنے رب کے دروازے پر حاضر ہو۔

آیت ۴

رَبَّنَا وَاجْعَلْنَا مُسْلِمِينَ لَكَ وَمِنْ ذُرِّيَّتَنَا أُمَّةً مُسْلِمَةً لَكَ وَأَرِنَا مَنَاسِكَنَا
وَثُبُّ عَلَيْنَا إِذْكُ أَنْتَ التَّوَابُ الرَّحِيمُ۔ (البقرہ: ۲۸)

”پروردگار، اور ہم دونوں کو تو اپنا فرماں بردارنا اور ہماری اولاد سے بھی اپنی ایک فرماں بردارامت اٹھا اور ہم کو ہماری عبادت کے طریقہ بتا اور ہم پر عنایت کی نظر فرم۔ اس میں شبہ نہیں کہ تو ہی بڑا عنایت کرنے والا (اور اپنے بندوں پر) رحم فرمانے والا ہے۔“

مولانا مین احسن اصلاحی رحمہ اللہ اس کی تفسیر میں لکھتے ہیں:

”... توبہ کے اصل معنی رجوع کرنے اور متوجہ ہونے کے ہیں۔ اس کا صلم جب ”علیٰ“ کے ساتھ آتا ہے تو یہ... اس بات پر دلیل ہوتا ہے کہ اس کے اندر رحم کا مضمون پوشیدہ ہے۔ رحم کے اس پوشیدہ مضمون کو یہاں ”إذْكُ أَنْتَ التَّوَابُ الرَّحِيمُ“ کہہ کر کھول بھی دیا ہے۔ بندہ جب اپنے رب کی طرف خشیت کے ساتھ رجوع کرتا ہے تو رب رحیم رحمت کے ساتھ بندے کی طرف متوجہ ہوتا ہے۔“ (تدبر قرآن ۳۳۹/۱)

اس آیت کے الفاظ اور اس کی تفسیر سے درج میں نکات ہمارے سامنے آتے ہیں:

۱۔ توبہ کے اصل معنی رجوع کرنے اور متوجہ ہونے کے ہیں۔

۲۔ بندہ جب اپنے رب کی طرف خشیت کے ساتھ رجوع کرتا ہے تو رب رحیم رحمت کے ساتھ بندے کی طرف متوجہ ہوتا ہے۔

آیت ۵

وَيَسْأَلُونَكَ عَنِ الْمَحِیضِ قُلْ هُوَ أَذْىٌ فَاعْتَزِلُوا النِّسَاءَ فِي الْمَحِیضِ وَلَا
تَقْرَبُوهُنَّ حَتَّیٌ يَطْهَرْنَ فَإِذَا تَطَهَّرْنَ فَأَتُوْهُنَّ مِنْ حَيْثُ أَمْرَكُمُ اللَّهُ إِنَّ اللَّهَ
يُحِبُّ التَّوَابِينَ وَيُحِبُّ الْمُتَطَهِّرِينَ۔ (البقرہ: ۲۵)

”اور (نکاح کا ذکر ہوا ہے تو) وہ تم سے پوچھتے ہیں کہ (عورتوں کے) حیض کا کیا حکم ہے؟ کہہ دو، یہ ایک

طرح کی نجاست ہے۔ چنانچہ حیض کی حالت میں عورتوں سے الگ رہا اور جب تک وہ خون سے پاک نہ ہو جائیں، ان کے قریب نہ جاؤ۔ پھر جب وہ نہا کر پاکیزگی حاصل کر لیں تو ان سے ملاقات کرو، جہاں سے اللہ نے تمھیں (اس کا) حکم دیا ہے۔ یقیناً اللہ ان لوگوں کو پسند کرتا ہے جو توبہ کرنے والے ہوں اور ان کو جو پاکیزگی اختیار کرنے والے ہوں۔“

مولانا مین احسن اصلاحی رحمہ اللہ اس کی تفسیر میں لکھتے ہیں:

”... توبہ اور تطہر کی حقیقت پر غور کیجیے تو معلوم ہو گا کہ توبہ اپنے باطن کو گناہوں سے پاک کرنے کا نام ہے اور تطہر اپنے ظاہر کو نجاستوں اور گندگیوں سے پاک کرنا ہے۔ اس اعتبار سے ان دونوں کی حقیقت ایک ہوئی اور مومن کی یہ دونوں خصلتیں اللہ تعالیٰ کو بہت محبوب ہیں۔ اس کے بر عکس جو لوگ ان سے محروم ہیں، وہ اللہ تعالیٰ کے نزدیک مبغوض ہیں۔“ (تدبر قرآن ۵۲۶/۱)

اس آیت کے الفاظ اور اس کی تفسیر سے درج ذیل نکات ہمارے سامنے آتے ہیں:

۱۔ توبہ کے عمل سے انسان اپنے باطن کو گناہوں سے پاک کرتا ہے۔

۲۔ اور تطہر کے عمل سے انسان اپنے ظاہر کو نجاستوں اور گندگیوں سے پاک کرتا ہے۔

۳۔ توبہ اور تطہر، دونوں کی حقیقت پاکیزگی ہے اور انھیں اختیار کر کے انسان دراصل اپنے ظاہر و باطن، دونوں کو پاکیزہ بناتا ہے۔

۴۔ مومن کی دونوں خصلتیں، یعنی توبہ اور تطہر اللہ تعالیٰ کو بہت محبوب ہیں۔

۵۔ جو لوگ توبہ اور تطہر کی خصلت سے عاری ہوتے ہیں، وہ اللہ تعالیٰ کے نزدیک مبغوض ہیں۔

۶ آیت

وَهُوَ الَّذِي يَقْبِلُ التَّوْبَةَ عَنْ عِبَادِهِ وَيَعْفُوا عَنِ السَّيِّئَاتِ وَيَعْلَمُ مَا تَفْعَلُونَ.

(الشوریٰ ۲۵:۳۲)

”یہ لوگ اس کی طرف بڑھیں کہ) وہی تو ہے جو اپنے بندوں کی توبہ قبول کرتا اور ان کی برا بائیوں سے

در گذر فرماتا ہے اور جانتا ہے جو کچھ تم کرتے ہو۔“

مولانا مین احسن اصلاحی رحمہ اللہ لکھتے ہیں:

”یہ ان (مخاطب) لوگوں کو توبہ اور اصلاح کی ترغیب ہے کہ اب بھی موقع باقی ہے کہ تم چاہو تو توبہ و اصلاح کر کے

اپنے کو خدا کے غصب سے بچا سکتے ہو۔ اللہ تعالیٰ نہیں ہی مہربان اور اپنے بندوں کے گناہوں سے درگذر فرمانے والا ہے، ورنہ یاد رکھو کہ جو تم کر رہے ہو، اس سے وہ اچھی طرح واقف ہے۔ اپنا کوئی جرم بھی اس سے چھپانہ سکو گے۔

۱۱۔ ایمان کی روشن اور ان کے انجام کو ان کے سامنے رکھا ہے کہ جس طرح انہوں نے اس دعوت پر لبیک کہنے کی توفیق پائی اور اس کے صلہ میں ان پر دنیا و آخرت میں مزید افضل ہوں گے، اسی طرح یہ لوگ بھی چاہیں تو ان افضال کے سزا و این سکتے ہیں، ورنہ یاد رکھیں کہ کفار کے لیے خدا کے ہاں سخت عذاب ہے۔“ (تدریج قرآن ۷/۱۶۸)

اس آیت کے الفاظ اور اس کی تفسیر سے درج ذیل نکات ہمارے سامنے آتے ہیں:

۱۔ انسان جب تک زندہ ہو، اُس کے لیے توبہ کرنے اور اپنی اصلاح کرنے کا موقع ہوتا ہے۔

۲۔ اللہ تعالیٰ اپنے بندوں پر بہت مہربان ہے اور وہ ان کے گناہوں سے درگذر فرمانے والا ہے۔

۳۔ اللہ تعالیٰ انسان کے تمام اعمال سے واقف ہوتا ہے۔ انسان قیامت کے دن اُس سے اپنا کوئی عمل چھپا نہیں سکے گا۔

۴۔ آخرت میں خدا کے فرماں بردار انعامات کے حق دار قرار پائیں گے اور سرکش و نافرمان عذاب سے دوچار ہوں گے۔

۵۔ چنانچہ انسان کو چاہیے کہ وہ اپنی زندگی میں توبہ و اصلاح کا موقع ہرگز نہ گنوائے اور خدا کے حضور میں سچی توبہ کرے۔

آیت ۷

وَعَلَى الْثَّلَاثَةِ الَّذِينَ حُلِّقُوا حَتَّى إِذَا ضَاقَتْ عَلَيْهِمُ الْأَرْضُ بِمَا رَحِبَتْ
وَضَاقَتْ عَلَيْهِمْ أَنفُسُهُمْ وَظَلَّمُوا أَنَّ لَا مَلْجَأًا مِنَ اللَّهِ إِلَّا إِلَيْهِ ثُمَّ تَابَ عَلَيْهِمْ
لَيَتُوَبُوا إِنَّ اللَّهَ هُوَ التَّوَابُ الرَّحِيمُ۔ (التوبہ ۹: ۱۱۸)

”اور ان تینوں پر بھی رحمت کی نگاہ کی جن کا معاملہ اٹھار کھایا تھا، یہاں تک کہ جب زمین اپنی وسعتوں کے باوجود ان پر نتگ ہو گئی اور ان کی جانیں ضيق میں پڑ گئیں اور انہوں نے اندازہ کر لیا کہ خدا سے خدا کے سوا کہیں مفر نہیں۔ پھر اللہ نے ان پر عنایت کی نظر کی تاکہ وہ توبہ کریں۔ بے شک، اللہ ہی ہے جو توبہ قبول کرنے والا اور حرم فرمانے والا ہے۔“

مولانا امین احسن اصلاحی رحمہ اللہ اس کی تفسیر میں لکھتے ہیں:

”... توبہ کی ابتداء صلاحتی کی طرف سے ہوتی ہے۔ وہی پہلے بندے کے دل میں رجوعِ ایل اللہ کا جذبہ پیدا کرتا ہے۔ پھر جب بندہ توبہ کرتا ہے تو اللہ تعالیٰ دوبارہ اس پر رحمت کی نظر فرماتا اور اس کی توبہ قبول کرتا ہے۔ اللہ تعالیٰ نے انسان کی فطرت ایسی بنائی ہے کہ اگر اس کے اندر ایمان ہو تو ہر گناہ پر اس کا دل کڑھتا اور آزدہ ہوتا ہے اور ایک احساسِ ندامت کے ساتھ اس کے اندر اپنے رب کی طرف رجوع ہونے کا جذبہ ابھرتا ہے۔ اگر آدمی اپنے اس جذبے کے مطابق عمل کرنے کے لیے آمادہ ہو جاتا ہے تو اللہ تعالیٰ اس کے دل اور زبان پر وہ الفاظ اور کلمات بھی جاری فرمادیتا ہے جو اس کو پسند ہیں اور جن کو وہ شرف قبولیت بخشتا ہے۔ اس سے محروم صرف وہ بد قسمت لوگ رہتے ہیں جن کا خمیر کند اور جن کا ایمان مردہ ہو جایا کرتا ہے۔ ایسے لوگ خدا سے بے پرواہ جایا کرتے ہیں، جس کی سزا ان کو یہ ملتی ہے کہ خدا بھی ان سے بے پرواہ جاتا ہے۔“

(تدبر قرآن ۳/۲۲۰)

اس آیت کے الفاظ اور اس کی تفسیر سے درج ذیل نکات ہمارے سامنے آتے ہیں:

۱۔ توبہ کی ابتداء صلاحتی کی طرف سے ہوتی ہے، یعنی خدا پہلے بندے سے توبہ کرانے کا ارادہ کرتا ہے، چنانچہ وہ اس میں توبہ کا شعور، اس کی ضرورت و اہمیت اور جذبہ پیدا کرتا ہے اور پھر اسے اس کی توفیق بھی دیتا ہے۔ گناہ کے بعد بندے پر یہ خدا کی پہلی رحمت ہوتی ہے۔

۲۔ صاحب ایمان فطری طور پر اپنے گناہ پر آزدہ ہوتا اور کڑھتا ہے اور اس کے نتیجے میں وہ احساسِ ندامت کے ساتھ خدا کی طرف رجوع کرتا ہے۔

۳۔ پھر خدا کی طرف سے انسان پر مزید رحمت یہ ہوتی ہے کہ وہ اسے توبہ کے لیے شرف قبولیت پانے والے الفاظ بخشتا ہے۔

۴۔ اور اس کے بعد خدا اس پر دوسرا رحمت کرتے ہوئے اس کی توبہ قبول فرماتا ہے۔

۵۔ البتہ جن کا خمیر کند ہو، ایمان مردہ ہو اور وہ خدا سے بے پرواہوں، ان کو خدا کی طرف سے یہ سزا ملتی ہے کہ خدا بھی ان سے بے پرواہ جاتا ہے۔

[باتی]

